

6th August 1963]

திரு. செ. மாதவன் : இந்தத் திட்டத்தை தென் மாவட்டங்களுக்கு விஸ்தரிக்க உத்தேசம் உண்டா? இராமநாதபுரம் மாவட்டத்திற்கு ஒதுக்கப்பட்டிருக்கிறதா?

கனம் திரு. ந. நல்லசேனாபதி சர்க்கரை மன்றாடியார் : இந்தத் திட்டம் பரிட்சார்த்தமாக மூன்று ஜில்லாக்களில்—அதுவும் ஒவ்வொரு ஜில்லாவிலும் இரண்டு பள்ளாக்குகளில் ஏற்படுத்தியிருக்கிறோம். பரிட்சார்த்தமாக ஏற்படுத்தப்பட்ட இந்தத் திட்டம் வெற்றி அடையுமானால் எல்லா இடங்களுக்கும் விஸ்தரிக்கப்படும்.

திரு. எஸ். ஜே. ராமசாமி : தலைவர் அவர்களே, இந்தத் திட்டம் பரிட்சார்த்தமான மூன்று ஜில்லாக்களில் மட்டும் அதுவும் ஒவ்வொரு ஜில்லாவிலும் இரண்டு பள்ளாக்குகளில் மட்டும் ஏற்படுத்தப்பட்டிருக்கிறது என்று சொன்னார்கள். இதில் வடாற்காடு மாவட்டம் சேர்ந்திருக்கிறதா?

கனம் திரு. ந. நல்லசேனாபதி சர்க்கரை மன்றாடியார் : வடாற்காடு மாவட்டம் சேர்ந்திருக்கிறது. அந்த மாவட்டத்தைச் சேர்ந்த வேம்பகம், பரம்பானல்லூர் ஆகிய இரண்டு பள்ளாக்குகளில் நடத்தப்படுகிறது.

திரு. ஏ. ஆர். சுப்பையா முதலியார் : எந்த எந்த ஜில்லாக்களில் எந்த எந்த பள்ளாக்குகளில் இந்தத் திட்டம் அமுல் செய்யப்படுகிறது என்று சொல்வார்களா?

கனம் திரு. ந. நல்லசேனாபதி சர்க்கரை மன்றாடியார் : செங்கல்பட்டு ஜில்லாவில் ஸ்ரீபெரம்புதூர், தில்லைநாயகன் பாளையம், வடாற்காடு ஜில்லாவில் வேம்பகம், பரம்பானல்லூர், சேலம் ஜில்லாவில் ஆத்தூர், பிடமனாயகன் பாளையம் ஆகிய இடங்களில் இந்தத் திட்டம் அமுலாக்கப்பட்டு வருகிறது.

திரு. ஏ. ஆர். சுப்பையா முதலியார் : திருநெல்வேலி ஜில்லாவில் இந்த வருஷமே அமுல் நடத்தப்படுகிறதென்பது சர்க்காருக்குத் தெரியுமா?

கனம் திரு. ந. நல்லசேனாபதி சர்க்கரை மன்றாடியார் : இந்த வருஷம் அவர்களாகவே செய்வார்கள். இந்த ஸ்கீமின்கீழ் வராது என்று நான் நினைக்கிறேன்.

Mat-weaving and Doll-making centres

* 5 Q.—SRI S. MADHAVAN : Will the Hon. the Minister for Industries be pleased to state whether there is any proposal to start a Mat-weaving and Doll-making centre for the benefit of the women members of the families of goldsmiths in the North Arcot district?

THE HON. SRI R. VENKATARAMAN : No, Sir.

[6th August 1963

திரு. செ. மாதவன் : தலைவர் அவர்களே, இந்த பொற்கொல்லர்களுக்கு வேலை கொடுக்கும் முகத்தான் (ancillary industries) என்ற முறையில் எல்லா மாவட்டங்களிலும் தொழில் துவக்க உத்தேசம் உண்டா?

கனம் திரு. ஆர். வெங்கட்டராமன் : பொற்கொல்லர்களைப் பற்றித் தனியாகக் கேள்வி போட்டால் என்ன என்ன திட்டங்கள் அவர்களுக்காகச் செய்யப்பட்டிருக்கிறது என்று சொல்லலாம்.

ஊர்க்காவல் படை

*** 6. கேள்வி.—திரு. இராம. அரங்கண்ணல் :** கனம் நிதி அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

மொத்தம் இருபதினாயிரம் பேர்களைக் கொண்டு நிறுவுவதாக இருந்த “ஹோம் கார்டு” படையின் எண்ணிக்கையைக் குறைக்கச் சொல்லி அரசாங்கம் உத்திரவிட்டதற்குக் காரணமென்ன?

கனம் திரு. எம். பக்தவத்சலம் : ஊர்க்காவல் படையை 19,924 படை வீரர்களை வைத்துக்கொண்டு அமைப்பதாக இருந்தது. இந்த எண்ணிக்கை இப்போதும் மாறவில்லை. ஆயினும் துவக்கத்தில் இப் படையை சென்னை மாநகரிலும் மற்றும் 18 முக்கியமான நகர்களிலும் அமைக்க முடிவு செய்யப்பட்டது. சென்னை நகரில் உள்ள பிரிவில் 4,000 படைவீரர்களும் மற்ற 18 நகர்களிலுள்ள பிரிவுகளில் 6,000 படை வீரர்களும் இருப்பர். ஊர்க்காவல் படை அமைக்கும் விஷயத்தில் அனுபவம் பெற்ற பிறகு, ஏற்கனவே இப்படை செயல்பட்டுவரும் இடங்களில் அவற்றை விஸ்தரிப்பதுபற்றியும் இதர இடங்களிலும் அவற்றைத் துவக்குவது பற்றியும் ஆலோசிப்போம்.

The target strength of 19,924 for the Home Guard remains unaltered. However, it was decided that to start with, the organization should be raised in Madras City and 18 important towns in the State. Madras will have 4,000 Home Guards and the 18 towns will have 6,000 Home Guards in all. After experience is gained, the question of expansion of the organization in places where it has been already functioning and its extension to other places will be considered.

திரு. இராம. அரங்கண்ணல் : கனம் அமைச்சர் அவர்கள் பத்தாயிரம் பேர்களே ஹோம் கார்டு படையில் சேர்ந்திருப்பதாக இப்போது கணக்குச் சொன்னார்கள். இதில் இன்னும் அதிகமாகச் சேராமல் இருப்பதற்குக் காரணம் என்ன என்பதை அறிவிக்க முடியுமா?

கனம் திரு. எம். பக்தவத்சலம் : சென்னை நகரில் நான்கு ஆயிரம் பேர்களும், வெளி ஊர்களில் இருந்து ஆறு ஆயிரம் பேர்களும்—ஆக மொத்தம் பத்தாயிரம் பேர்களுக்கு பயிற்சி அளிக்கப்பட்டு வருகிறது. இதில் அனுபவம் பெற்ற பிறகு மேற்கொண்டு சேர்க்க உத்தேசம் உண்டு.